

ЙЫЛБАШ: ПЕЙДА ОЛУВЫ

بِسْمِ اللَّهِ الرَّحْمَنِ الرَّحِيمِ

Йылбаш: пейда олувы.

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنَعُوذُ
بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ
يَهْدِهِ اللَّهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ
وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ
أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ

Эй Аллахын му'мин кьуллары, Аллахтан кьоркьунь
ве Онъа бойсунынъ ве таби олунь. Башкъалар ёлуны
шашырып озь Яратыджысынынъ тайынларындан
узакълашкъанда сизни догъру ёлгъа кьойгъан
Раббинъизге хамд этинь.

وَأَذْكُرُوهُ كَمَا هَدَاكُمْ وَإِنْ كُنْتُمْ مِنْ قَبْلِهِ لَمِنَ
الضَّالِّينَ

«Аллаһны зикр этинь ве Оны, сизге косьтерген
шекильде, анъынъ, чюнки О сизге догъру ёл
насиб этти. Шубесиз, сиз даа эвель янълыш
юръгенлерден эдинъиз». («аль-Бакъара», 2:198).

Эй инсанлар, Юдже Раббимизни эльчилери ве пейгъамберлери арасында буюк олгъан, беш дане эн буюк ве итибарлы пейгъамберлерден бириси – Меръем огълу Иса (онъа ве анасына селямлар олсун) эди. Юдже Аллах оны Исраиль огъуллаарына талиматнаменен ёллады, онъа Инджильны эндирди, ондан сон Аллах тарафындан келеджек сонки, тамалайыджы пейгъамбер, пейгъамберлерни сырасыны екюнлейеджек пейгъамбер – Мухаммад ﷺ келеджегини хабер этмеге Аллах Исагъа эмир этти. Ве Аллах онынъ акъкъында Къуранда хабер этти:

وَقَفَّيْنَا عَلَىٰ آثَارِهِم بِعِيسَى ابْنِ مَرْيَمَ مُصَدِّقًا لِّمَا
بَيْنَ يَدَيْهِ مِنَ التَّوْرَةِ وَآتَيْنَاهُ الْإِنجِيلَ فِيهِ هُدًى
وَنُورٌ وَمُصَدِّقًا لِّمَا بَيْنَ يَدَيْهِ مِنَ التَّوْرَةِ وَهُدًى
وَمَوْعِظَةً لِّلْمُتَّقِينَ

«Озьлеринден эвель кельген Тевратны догърулайыджы оларакъ, пейгъамберлернинъ излери узерине Меръем огълу Исаны артларындан ёлладыкъ. Ве онъа ичинде догъругъа реберлик ве нур булунмакъ, огюндеки Тевратны тасдикъ этмек, сакъынгъанларгъа бир хидает ве огют олмакъ узьре, Инджильни бердик.» («аль-Маида», 5:46).

Амма вакъыт кете эди, озюни Исаны девамджылары деген кимселер, онынъ мезепине тюрлю янъылыкълар кирсетип башладылар, ве сонунда Исанынъ мезепи о къадар деништирильдике, ондан

аман-аман бир шей къалмады. Ве бугунъ Месихнынъ бильгиси, мезепи, Исаны Раббисинден кетирген мезепине асла бенземей. Ондан гъайры, бугунъ Месихны мезепи дегенлери, Исанынъ мезепини эн онемли ерлерине къаршы келе, ве эн онемли принципте, эн эсас принципте къаршы келе – бу Таухид принципнде. Иса инсанларны тек бир Раббисине, бир Яратыджысына, хакъ Иляхкъа ибадет эмеге давет эте эди. Амма олар исе озьлерини Исанынъ девамджылары деп, онъа Аллахын эвляды деп, Исанынъ озюне ибадет этип башладылар, ондан сон онынъ анасыны илях анасы деп, онъа ибадет этип башладылар, ондан сон тюрлю хаварилерге ве тюрлю азизлерге ибадет этип башладылар.

Не Исанынъ (Аллахын селямы онъа олсун) мезебине ве Шариатына догъру кельмеген, неде Мухаммадны ﷺ Шариатына догъру кельмеген бидaatны, янъылыкъны – бу байрамны якъын куньлерде чокъ кимселер къайд этмеге азырланалар.

Эй мусульманлар,эй Аллахын къуллары, эгер Иса биле бу байрамны, Йылбаш байрамыны бельгиледи исе – биз эпимиз о байрамны къайд этмеге хакъкъымыз ёкъ. Не ичюн? Чюнки, Исадан сон Аллах инсаниетке Озь сонки пейгъамберини - Мухаммадны ﷺ ёлледы, ве Озь сонки Язысыны ёллады – Къуранн. Ве Къуран, ондан эвельки олгъан шейлерни эписини ред ве лягъу эте. Ве эгер эвельки язылардан Къуран ве Суннетке, Мухаммадны ﷺ Шариатына бир шей къаршы кельсе, бу Яратыджымызнен ред этиле ве къабул этильмей, ве оны энди япмагъа файда ёкъ. Ойле исе бу байрам аькъкъында, ич бир эндирильген динлерден бирисине

догъру кельмеген, алякъасы олмагъан байрам аькъкында не айтмакъ мумкюн?

? ! Инсанларнынъ юреклерине къавий ерлешкен, бу Йылбаш байрамы къайдан пейда олды?

Бу байрам христианлыккъа путпересликтен, ширктен кетирильди. Аслында ширк ве путперестлик урф адетлерге пек эрте замандан кирип башлады, ве озьлерини христиан девамджылары деген кимселерге тесир этип башлады. Ве озюни христианлык деген шей, озюне путперест адетлеринден, къадим румларнынъ фикирлеринден пек чокъ шейлер алды, ве ахир-сону бу путперест адетлерини бу дин темеллери яптылар, оларны Месих – Исагъа ве онынъ хаварилерине яздылар, амма олар бу шейлерге асла алякъалары ёкъ. Ясакъ олгъан адетлерден бириси – бу путперест байрамыдыр, ширк байрамы, онъа Милят ве Йылбаш байрамы дейлер. Бу байрамларнынъ къайд этильмеси, бир сыра ясакъ олгъан арекетлернен багълыдыр: ширк, бир сыра гуннах амеллер, бир сыра далалетлер.

Языккъи, бу байрам ве онынъ путперест адетлерини къайд этмесинден бугунъ мусульманларда озьлерини къорчалап оламадылар. Бу байрамны къайд этмеге давет, мусульманлар устюне эр тарафтан тёкюле: телевизордан, интернеттен, тюрлю рекламалардан. Даан къоркъунчлысы, бу не вакъыт мусульманлар озьлери бу ясакъ байрамнен тебриклеп башлайлар, оларны озьлеринки деп саялар, оларны къайд этип башлайлар, бири бирине хедиелер япалар, бири бирине мусафирликке баралар, къувана ве зевкъленелер. Эгер сен адамларгъа хайыр истесень,

сен мытлаккъа озь якъынларыньа буны анънатмакъ керексинъ, бу балабан ширкке тюшкен, этрафта олгъан кимселерге бу байрамнынъ зарарыны анълатмакъ керексинъ, олар бу байрамнынъ гузель ве ачыкъ ренклерине алдандылар.

✓Милятны алсакъ, земаневий христианджылар оны Исаны (онъа селямлар олсун) догъан куню деп къайд этелер.

Амма керчектен не Исаны догъгъан куню, догъгъан йылы белли дегиль. Христиан тарихчилери, кунъ ве ай акъкъында дегильде, Исанынь (онъа селямлар олсун) догъгъан йыл акъкъында биле келишип оламайлар.

Бу байрам христианлыкънынъ дёртюджи асырынынъ ортасында тюшюнип тапылды. О не ерден кельди? О ширктен, путперестликтен кельди. Бу кунни рум путперестлери, кунеш иляхнынъ кунни деп къайд эте эдилер. Олар чешит тюрлю путлардан гъайры, даан кунешке ибадет эте эдилер. Христиан девирининъ дёртюджи асырында румлар христианлыкъны къабул эткен сон, бу байрамны христианларнынъ байрамынен бирлештирдилер. Ве бу кунни – кунеш иляхыны кунюни – Исанынь догъгъан куню деп илян эттилер.

✓Йылбашны алсакъ, о да путперест Румда бар эди – бу экиюзлю Янус иляхнынъ куню эди.

Бу йылбаштыр! Олар экиюзлю Янус иляхны – сечме ве башланув иляхны, байрамыны къайд эте эдилер. Христианлыкъ, бозулгъан шекильде, кельгинен, урф байрайлам янъы байрамларгъа деништи, янъы дин адетлерине деништи. Румларны бу янъы динден четке чевирмемек ичюн, кильседжилер айнеджилик

яптылар: бу байрамларны адларыны деништирип башладылар. Янус илях кунюни, иляхны суннет этильген кунюнен – 31 декабрьнен 1 январь арасы, илян эттилер. Олар дедилер,бу кунь Исаны сунет этильген куню, догъгъанындан еди кунь кечти, яхудийлерде исе единджи кунь сунет этильмеси тайын этильген эди.

Айни бу куньлерде олар кильселерге барып, анда йырлайлар, бири бирине хедиелер япалар. Олар озь эвлядларына, бу хедиелерни азиз Клаус кетирди, деп айталар, яни азиз Николай – бу азиз дервиш шималий къутупта яшай.

Ве олар озь эвлядларына бу азиз Клаускъа/ азиз Николайгъа/ аяз дедеге ибадет этмекни огретелер. Сен онъа дуа япсанъ, гедже юкълагъанынъда, о сенинъ дуанъны къабул этер ве хедие берер деп огретелер.

Ве бу куньлерде олар милят йылбаш тереги орнаталар.

✓«Не ичюн биз бу шейлерни айтамыз?» - деп сиз сорарсыныз.

Биз буны айтмайджамыз эдик, бизге буны бильмеге асла керек дегий эди, амма мусульманларны чокъусыны шейтан бу агъ ичине тартып кирьсетти. Биз, инсанларны дели киби огърашкъан бу сандырыкъны темели къайдан пейда олгъаныны, мусульманлар бильсинлер дие айтамыз; инсанлар ве этрафтакъылар бундан сакъынсын дие айтамыз. Хузейфа (Аллах ондан разы олсун) дегени киби: **«Адет узре адамлар Пейгъамберимизден ﷺ хайыр акъкъында сорай эдилер, мен исе, манъа бу**

идракъ этер деп сакъынып, зулюм акъкъында сорай эдим». (аль-Бухари 3606, Муслим 1847).

✓Йылбаш наратыда мушриклерден, путперестлерден алынган.

Фиравунлар, къадим къытайлар, оларнынъ пешинден румлар, ве юнанлар эр заман ешилъ терекни даимий яшайыш, мувафакъиет, абаданлыкъ тереги деп сая эдилер. Онынъ ичюн юнан-румлары христианлыкъны къабул эткен заман, кильседжилер, озъ дин деништерме адетине коре, о динге янъылыкъ кирсетиркен, динни арзуларгъа ве инсанларнынъ истеклерине бойсундыраркен, о йылбаш нараткъа бойле милят сыфат тюшюнип таптылар, амма эсасында бу не Исагъа (онъа селямлар олсун), не онынъ кетирген динине асла алякъасы ёкътыр.

Не къадар аджыныкълыдыр, не вакъыт джаиль мусульманлар бу наратларны эвлерине сюдреп кетирелер, оларны яраштыралар, мушриклерни адетлерине къуваналар, буны эвлядларына огретелер.

Сечмек керекки, чокъ христиан объектив араштырмаджылары, бу байрамлар христианлыкъкъа асла алякъасы олмамагъаныны, ве бу байрамлар озъ башыны путперестликтен башлагъаныны танийлар ве билелер.

Бизим кунюмизде йылбашны къайд этмек эр тарафлама таркъалды, башкъа умметлерге кечти, аман-аман бутюн ерни къаплады. Не себептен? Себеп – такълид этмектир, бильги тешвикъаты, ве даан бир себеп, бу Юлий Цезарь путперест заманлары, биринджи январьни йылнынъ башы, деп илян эткени. Языкъки буны чокъ мусульман девлетлериде япты.

نسأل الله العافية والسلامة

Аджайып шей, мусульманлар озь такъвиминден -
Пейгъамберимизни ﷺ сахабелерини бир фикиринен
тайын этильген такъвимден юзь чевирелер,
путперест Юлий Цезарь тюшюнуп тапкъан
такъвимге таяналар. Булар эписи ненинъ махсулы? Бу
джаилликнинъ махсулы – биринджиден, бу иман
заифлигини махсулы- экинджиден, бу дюнъяны буюк
севгинен севмекни ве оннен юрек багъламакъны
махсулы.

Бу кунълери телевизион каналлары тебриклемекнен
толу, газет ве журналларнынъ саифелери буннен
толу, интернетте бу байрамны къайд этмесини ачыкъ
яйынлары кече, эн эсасы 31 декабрьден 1-джи
январны багълагъан саниелер. Мубарек сание! Эписи
бу саниеде муджизе беклеп къаталар.

Бу гунах адетлерге не къадар паралар тѣкюле, бу
паралар иле бельким миллионджа ач инсанларны
ашатмагъа мумкюн эди, бинълердже къаста
инсанларгъа илядж алмагъа мумкюн эди. Бу гунах
масрафлар – ери толдурылмаз масрафлар,
инсанларгъа асла файда кетирмейлер, Рабисинден
асла мукъфат кетирмейлер. Не ичюн? Чюнки олар
путперест байрамларыны, Раббимиз севмеген
байрамларны къайд этмеге кетелер. Эр биримиз
тюшюнмек керекмиз, ким бу байрамгъа ынтылды яда
юрегинде бу янъы йылдан къуванч дуйды исе, Аллах,
сенинъ Раббинъ буны севмей, буннен разы дегиль.
Буны япкъан ве алгъышлагъан мусульманлар
анънамакъ кереклер, айна заманда олар Аллаха хош

олмагъан, Аллах севмеген шейлерни алгъышлайлар. Олар анънамакъ кереклер, буны япкъанлар, Аллахын гъадабындан гъайры, Аллахтан узакълашмакътан гъайры, Аллахын джезасы ве ахтыманындан гъайры бир шей къазанмайджакълар.

✓ Аллах Озю разы олгъан байрам ве адетлерни бизлерге бельгиледи. Ве бу байрамлар бизни Раббимизге якъынлаштыралар, сапыкъларгъа бенземектен ве оларнынъ тюшюнип тапкъан байрамларындан узакълашмагъа ярдым этелер.

Аллах дей:

ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ

«Сонъунда да сени дин мевзусында бир шериат саиби яптыкъ. Сен онъа уй; бильмегенлернинъ истеклерине уйма». («аль-Джасийя», 45:18).

إِنَّهُمْ لَن يَغْنُؤُوا عَنكَ مِنَ اللَّهِ شَيْئًا

«Чюнки, олар Аллахкъа нисбетен, санъа ич бир файда бермезлер». («аль-Джасийя», 45:19).

Не ичюн сен оларгъа бензейсинъ? Олар Аллах огюнде санъа асла ярдым этип оламазлар.

وَإِنَّ الظَّالِمِينَ بَعْضُهُمْ أَوْلِيَاءُ بَعْضٍ وَاللَّهُ وَلِيُّ الْمُتَّقِينَ

**«догърусy, залымлар бир-бирилерининъ
достларыдыр: Аллах да такъва саиплерининъ
достудыр.»**(«аль-Джасийя», 45:19).

Эй Аллахын къуллары, Аллахын байрамлары, -
будыр хакъикъий къуванч. Буны озь аилелеринъызге
ве озь эвлядларыньызгъа анънатынь. Сен, хакъ
къуванчны, къальбинъде раатлыкъны, сефаны не
вакъыт дуюджанъ, не вакъыт сен биледженъ, сен
мухтадж олгъан Рабинъ, сеннен, сенинь
эвлядынънен, сенинь якъынларыньнен бугунъ, ярын,
яшайыш девамында, олюмден сон багълы олгъан
Рабинъ сеннен разыдыр. Ана бу къуванчтыр! Не
вакъыт сен Аллахын тайын эткен байрамларыны
къайд этесинъ, сен Онынъ хатырыны къазанасынь,
сен Онъа къуванч себебинден байрам къайд этмек
себебинден якъынлашасынь. Будыр хакъ байрам!

**Не вакъыт Пейгъамберимиз ﷺ Мединагъа
кельди, онынъ сакинлери (ансарларда) эки
байрам куню бар эди (Навруз ве Махраджан), бу
куньлерде олар ойнай эдилер. О ﷺ олардан
сорады: «Бу насыл куньлер?». Олар дедилер:
«Биз, джаиллик заманында (къайд эткен)
къувангъан ве ойнагъан куньлеримиз эди». О
заман Пейгъамберимиз ﷺ деди: «Шубесиз, Аллах
сизлер ичюн, олардан даан хайырлы
байрамларнен деништирди: Бу Къурбан**

байрамынен (Ид аль Адха) ве Ораза байрамынен (Ид аль Фитр)». Шейх аль-Албани бу хадиске сахих деди. Бу хадисны иснады Муслимны шартларына коре сахихтыр, буныда аль-Хаким айтты, аз-Захаби оннен къаиль олды. «Сахих Аби Дауд» 4/297).

АльхамдулиЛлях (Аллаха хамд олсун)! Къурбан байрам ве Ораза байрам! Эй Аллахын къуллары, Аллах бизге деништирди, ве Аллах бизге бергени етерлидир. Аллахын ачувлаткъан ве гъадабыны чыкъаргъан шейлерге насыл къуванмакъ мумкюн аджеба?

وَلَا يَرْضَىٰ لِعِبَادِهِ الْكُفْرَ

«О, къулларынынъ кюфюрине разы олмаз.». («аз-Зумар», 39:7).

Сон агъламакъ ичюн, азачыкъ къуванмагъа ве кульмеге истейсизми аджеба? Аллах къувангъанларны севмез. Гунахкъа къуванмакъ – бу тез келеджек бахтсызлыкъны аляметидир, бу ярамай аляметтир.

Аллах санъа нийметлерини насиб этти, сен исе Онынъ насиб эткен нийметлерине хамд этмек ерине, озь малынъны тюрлю гунахларгъа масраф этесинъ. Нарат алмакъ ерине, йылбаш софрасы донатмакъ ерине, салют ве петарда атмакъ ерине, бу параларны садакъагъа масраф эт, фукъареге ярдым эт, етимге ярды эт, Аллахын ёлунда масраф эт. Аллахын динини огренмеге талап эткенлерге ярдым эт, джамилерге ве оларны абаданлаштырмагъа масраф эт. Аллах ризасы ичюн не масраф этсенъиз, оны Аллахта эн гузель

шекильде тапарсынъыз.

وَمَا تَقَدَّمُوا لِأَنْفُسِكُمْ مِّنْ خَيْرٍ تَجِدُوهُ عِنْدَ اللَّهِ هُوَ
خَيْرًا وَأَعْظَمَ أَجْرًا

**«озюнъиз ичюн эвельден (дюньяда олгъанда) не
яхшылыкъ азырласынъыз, Аллахъ къатында оны
тапарсынъыз». («аль-Музаммилъ», 73:20).**

Аллахтан сорайым, бутюн мусульманларны, догъру
ёлда олгъан му'минлерни къавийлештирсин, Онынъ
эндирген динини къавий тутмагъа насиб этсин,
Онынъ гъадабы олгъан ве сапыкъларнынъ ёлундан
бизлерни узакълаштырсин.

[ЧИТАТЬ СТАТЬЮ НА РУССКОМ](#)